

சிறப்பு குறிப்பு 01

வெளிநாட்டுத் துறை புள்ளிவிபரங்களை மேம்படுத்துதல்: பணிகள் வர்த்தகம் மீதான முக்கிய நுண்ணோக்குகள்


அறிமுகம்

நாட்டின் சென்மதி நிலுவையின் நடைமுறைக் கணக்கின் முக்கிய கூறாகவிருக்கும் இலங்கையின் பணிகள் வர்த்தகம், சமீபத்திய ஆண்டுகளில் வணிகப்பொருள் ஏற்றுமதிகளின் விரிவாக்கத்தை விடவும் கணிசமானளவு வளர்ச்சியடைந்துள்ளது. வெளிநாட்டுச் செலாவணி வருவாய்களுக்கான முக்கிய பங்களிப்பாளராக, சுற்றுலாத்துறை, கணினி மற்றும் தகவல் தொழில்நுட்பம்/வெளியிலிருந்து வியாபாரப் பணிகளைப் பெற்றுக்கொள்ளல், மற்றும் துறைமுக மற்றும் விமானநிலையப் பணிகள் போன்ற துறைகளினால் பணிகள் ஏற்றுமதிகளின் வளர்ச்சி தூண்டப்பட்டுள்ளது. எனினும், நாடுகளுக்கு அப்பால் பௌதீக ரீதியிலான பொருட்கள் வர்த்தகம் செய்யப்படும் வணிகப்பொருள் வர்த்தகத்தைப் போலன்றி, பணிகள் வர்த்தகம் பற்றிய எல்லைகளுக்கிடையிலான தரவுகளைப் பெற்றுக்கொள்ளுதலானது பொதுவாக மிகவும் சவால்மிக்கதாக கருதப்படுகின்றது. வணிகப்பொருள் வர்த்தகப் புள்ளிவிபரங்கள் முதன்மையாக இலங்கை சுங்கத்தினூடாக அறிக்கையிடப்பட்டுள்ள அதேவேளை, பணிகள் வர்த்தகப் புள்ளிவிபரங்களைத் தொகுப்பதற்கு வங்கித்தொழில் முறைமையின் வாயிலாக விரிவான கொடுக்கல்வாங்கல் மட்ட அறிக்கையிடல் தேவைப்படுகின்றது. இது, தரவுகள் சேகரிப்பு செயன்முறைகளுக்கு சிக்கல்தன்மையை அதிகரிக்கின்றது.

2008ஆம் ஆண்டிற்கான தேசிய கணக்குகள் முறைமையில் (SNA 2008)¹ வரையறுக்கப்பட்டுள்ளவாறு, 'மாரும் தன்மையுள்ள பணிகள்' மற்றும் 'எல்லைசார்ந்த பணிகள்' என இரு வடிவங்களில் பரந்தளவில் வகைப்படுத்தப்பட்ட பல்வேறு வகையிலான அருவமான பொருட்கள் மற்றும் நடவடிக்கைகளை பணிகள் துறையிலுள்ள பன்னாட்டு கொடுக்கல்வாங்கல்கள் உள்ளடக்குகின்றன. மாரும் தன்மையுள்ள பணிகள் கேள்விக்கேற்ப உருவாக்கப்படுகின்றதுடன் வாடிக்கையாளரின் நிலைமைகளை நேரடியாக மாற்றக்கூடியன. இப்பணிகள், அவற்றின் உற்பத்தியிலிருந்து பிரிக்க முடியாதவையாகும். உதாரணமாக, இலங்கை மென்பொருள் அபிவிருத்தி நிறுவனமொன்றினால் மென்பொருள் உற்பத்தியை வழங்குவதில் ஈடுபட்டுள்ள பணியை இறுதி உற்பத்தியிலிருந்து பிரிக்க முடியாது மற்றும் தனியாக விற்பனை செய்யமுடியாது. மாறாக, எல்லைசார்ந்த பணிகள், வணிகப்பொருள் இறக்குமதிகள் மற்றும் ஏற்றுமதிகளை வசதிப்படுத்துவதற்காக இலங்கை கொள்கலன் முனைக்கொடிகளின் மூலம் வழங்கப்படும் போக்குவரத்து பணிகள் போன்ற பொருட்களை விறியோகிப்பதில் இடையீட்டாளர்களால் சேர்க்கப்படும் பெறுமதியை உள்ளடக்குகின்றன. உலகளாவிய ரீதியில், பணிகள் துறையிலுள்ள பன்னாட்டு கொடுக்கல்வாங்கல்கள் மீதான தரவு

¹ தேசிய கணக்குகள் முறைமை என்பது மொ.உ.உற்பத்தி போன்ற ஒரு நாட்டின் பொருளாதார நடவடிக்கைகளை, பொருளாதார கோட்பாடுகளை அடிப்படையாகக் கொண்ட கடுமையான கணக்கீட்டு நியதிகளுக்கு இணங்க அளவிடுவதற்கான சர்வதேச ரீதியாக ஏற்றுக்கொள்ளப்பட்ட கட்டமைப்பாகும்.

வரைபடம் சி.கு 1.1: வணிகப்பொருள் மற்றும் சேவைகள் ஏற்றுமதிகள் மீதான புள்ளிவிபரங்கள்



1

சேகரிப்பிற்கான பெரும்பாலான அனைத்தையுள்ளடக்கிய முறை, வங்கித்தொழில் முறைமையின் வாயிலாக வதிவோர் மற்றும் வதிவற்றோருக்கிடையிலான கொடுப்பனவு பாய்ச்சல்களினூடாக இடம்பெறுகின்றது. எனினும், அத்தகைய மேம்படுத்தப்பட்ட மற்றும் அதிநவீன முறைமை இல்லாதபோது, சென்மதி நிலுவையிலுள்ள பணிகள் துறை வர்த்தகப் புள்ளிவிபரங்களின் தொகுப்பு, இனங்காணப்பட்ட நிறுவனங்களின் நேரடி அளவீட்டை அடிப்படையாகக் கொண்டிருக்கும். இருப்பினும், பணிகள் துறை சார்ந்த புள்ளிவிபரங்களை தொகுப்பதில், நேரடியான அளவீட்டு முறையிலின் செயற்றிறன்மிக்க தன்மையானது அத்தகைய பணி வழங்குநர்களை இனங்காணுதல், குறைந்தளவான அளவீட்டு பதிலிறுப்பு வீதங்கள், சென்மதி நிலுவையை தொகுப்பதில் காணப்பட்ட மனித வளக் கட்டுப்பாடுகள், மற்றும் குறிப்பாக கொவிட்-19 உலகளாவிய நோய்த்தொற்று மற்றும் அதனைத் தொடர்ந்துவந்த பொருளாதார நெருக்கடி காலப்பகுதியில், நிறுவனங்களுடனான தொடர்புகளின் கடுமையான மட்டுப்படுத்தல்கள் உள்ளடங்கலாக பல்வேறு சவால்கள் காரணமாக விவாதத்திற்கு உட்பட்டது. வெளிநாட்டுத் துறை புள்ளிவிபரங்களின் துல்லியத்தையும் நுணுக்கத்தையும் மேம்படுத்துவதற்கான முயற்சியின் போது, வங்கித்தொழில் முறைமையில் அறிக்கையிடப்பட்ட உண்மை வெளிநாட்டுச் செலாவணி உட்பாய்ச்சல்களை அடிப்படையாகக் கொண்டு எல்லைகளுக்கிடையிலான கொடுக்கல்வாங்கல்களை சேகரிப்பதற்கும் வகைப்படுத்துவதற்கும் 2019ஆம் ஆண்டில் பன்னாட்டு கொடுக்கல்வாங்கல்கள் அறிக்கையிடல் முறைமையை இலங்கை மத்திய வங்கி உருவாக்கத் தொடங்கியது. கொவிட்-19 உலகளாவிய நோய்த்தொற்று மற்றும் பொருளாதார நெருக்கடியினால் ஏற்பட்ட தடைகளுக்கு மத்தியில், இலங்கை மத்திய வங்கிக்கும் உரிமம்பெற்ற வங்கிகளுக்குமிடையில்

தீவிரமான இணையவழி ஒத்துழைப்பினூடாக பன்னாட்டு கொடுக்கல்வாங்கல்கள் அறிக்கையிடல் முறைமை செயற்றிட்டம் வெற்றிகரமாக நிறைவுசெய்யப்பட்டது. நான்கு ஆண்டுகால அபிவிருத்தியின் பின்னர், 2023 சனவரியில், பன்னாட்டு கொடுக்கல்வாங்கல்கள் அறிக்கையிடல் முறைமையினூடாக தரவுகளின் சேகரிப்பு தொடங்கப்பட்டது. இத்தரவுகளை அடிப்படையாகக் கொண்டு, 2024 சனவரியில் மாதாந்த அடிப்படையில் பணிகள் துறை புள்ளிவிபரங்களைப் பரப்புதலை இலங்கை மத்திய வங்கி தொடங்கியது².


பன்னாட்டு கொடுக்கல்வாங்கல்கள் அறிக்கையிடல் முறைமையை அடிப்படையாகக் கொண்ட இலங்கையின் பணிகள் தொடர்பான முக்கிய எடுத்துக்காட்டுகள்

பன்னாட்டு கொடுக்கல்வாங்கல்கள் அறிக்கையிடல் முறைமையின் நடைமுறைப்படுத்தலானது, முன்னர் காலாண்டு அடிப்படையில் மாத்திரம் கிடைக்கப்பெற்ற பணிகள் வர்த்தகப் புள்ளிவிபரங்களை மாதாந்தம், காலாண்டு சென்மதி நிலுவையின் வெளியீட்டுடன் இணைந்து இலங்கை மத்திய வங்கி அறிக்கையிடுவதற்கு இயலுமையிருந்தது. இதற்கமைய, புதிய வகைகளின் கீழ் அறிக்கையிடப்பட்ட தரவுகளுடன் மிகவும் விரிவான வகைப்படுத்தல் அறிமுகப்படுத்தப்பட்ட அதேவேளை தற்போதுள்ள வகைகள் தொடர்பான தரவுகள் துல்லியமாக மேம்படுத்தப்பட்டு, சிறந்த துறைசார்ந்த பகுப்பாய்வினை இயலச்செய்தது.

பன்னாட்டு கொடுக்கல்வாங்கல்கள் அறிக்கையிடலை நடைமுறைப்படுத்துவதற்கு முன்னரும் பின்னரும் சென்மதி நிலுவை புள்ளிவிபரங்கள் தொடர்பான பணிகள் துறை தரவுகளின்

² மாதாந்த பணிகள் துறைப் புள்ளிவிபரங்கள் <https://www.cbsl.gov.lk/en/statistics/statistical-tables/external-sector> → பணிகள் துறை என்ற இணையத்தளத்தில் கிடைக்கப்பெறுகின்றது

வரைபடம் சி.கு 1.2: சுற்றுலாத்துறை உட்பாய்ச்சல்கள் மற்றும் வெளிப்பாய்ச்சல்கள் நிகலாக பணிகள் கணக்கு மீதான புள்ளிவிபரங்கள்



சேகரிப்பு முறைமையிலுள்ள மாற்றங்களின் தாக்கம், கீழே வரைபடம் சி.கு. 1.2இல் எடுத்துக்காட்டப்பட்டுள்ளது. 2023ஆம் மற்றும் 2024ஆம் ஆண்டுகளில், சுற்றுலாத்துறை உட்பாய்ச்சல்கள் மற்றும் வெளிப்பாய்ச்சல்கள் நீங்கலாக, அனைத்து பணிகள் துறை தரவுகளும் பன்னாட்டு கொடுக்கல்வாங்கல்கள் அறிக்கையிடல் முறைமையை அடிப்படையாகக் கொண்டிருந்தன. ஆகவே, 2022ஆம் ஆண்டிற்கு பின்னரான பணிகள் துறை தரவுகள், மாதிரி அளவிட்டு தரவுகளின் அடிப்படையிலான புள்ளிவிபர அனுமானத்தில் தங்கியிருந்த மாதிரி அடிப்படையிலான அனுசூலமுறையிலிருந்து பன்னாட்டு கொடுக்கல்வாங்கல்கள் அறிக்கையிடல் முறைமையின் கீழ் தொகைமதிப்பு அடிப்படையிலான முறைக்கு மாறியுள்ளன. எனினும், நேரடியான அளவீடுகள் நிறுத்தப்பட்டமையினால், 2023ஆம் ஆண்டிலிருந்து முறைகளுக்கிடையிலான உடன்கிழவு இடம்பெறவில்லை.


ஒப்பீட்டு நோக்கங்களுக்காக, சுற்றுலாத் துறை வெளிப்பாய்ச்சல்கள் பன்னாட்டு கொடுக்கல்வாங்கல்கள் அறிக்கையிடல் முறைமையை ஓரளவு அடிப்படையாகக் கொண்டும் அத்துடன் சுற்றுலாத்துறை உட்பாய்ச்சல்கள் இலங்கை சுற்றுலாத்துறை அபிவிருத்தி அதிகாரசபையினால் மேற்கொள்ளப்பட்ட மதிப்பீடொன்றை அடிப்படையாகக் கொண்டும் காணப்பட்டமையினால், சுற்றுலாத்துறை உட்பாய்ச்சல்களும் வெளிப்பாய்ச்சல்களும் விலக்கப்பட்டுள்ளன. கீழே வரைபடம் சி.கு. 1.2இல் எடுத்துரைக்கப்பட்டவாறு, மொத்த உட்பாய்ச்சல்கள் பன்னாட்டு கொடுக்கல்வாங்கல்கள் அறிக்கையிடல் முறைமையை நடைமுறைப்படுத்துவதற்கு முன்னரும் பின்னருமான காலப்பகுதிக்கிடையில், குறிப்பிடத்தக்க விலகலை காண்பிக்கின்றன. 2023 மற்றும் 2024ஆம் ஆண்டுகளின் மொத்த உட்பாய்ச்சல்கள் 2022ஆம் ஆண்டில் காணப்பட்டதை விடவும் கணிசமானளவு உயர்வாகக் காணப்பட்டன. இந்த அதிகரிப்பானது புள்ளிவிபரவியல் மேம்பாடுகளால் மாத்திரமின்றி தொடர்ச்சியான பொருளாதார மீட்பின் மூலமும் தூண்டப்பட்டிருந்தது. எனினும், 2022ஆம் ஆண்டை விடவும் பன்னாட்டு கொடுக்கல்வாங்கல்கள் அறிக்கையிடல் முறைமையை நடைமுறைப்படுத்தலின் பின்னர் உயர்ந்தளவிலான மொத்த உட்பாய்ச்சல்கள் மற்றும் வெளிப்பாய்ச்சல்களுக்கு மத்தியில், 2023 மற்றும் 2024ஆம் ஆண்டுகளுக்கான பன்னாட்டு கொடுக்கல்வாங்கல்கள் அறிக்கையிடல் முறைமையினால் அறிக்கையிடப்பட்ட தேறிய உட்பாய்ச்சல்கள் 2022ஆம் ஆண்டின் தேறிய உட்பாய்ச்சல் மதிப்பீடுகளுக்கமைய பரந்தளவில் காணப்படுகின்றமையினால், மொத்த உட்பாய்ச்சல்களில் அறிக்கையிடப்பட்ட இவ்விலகல், நடைமுறைக் கணக்கு மதிப்பீடுகளை கணிசமாகப் பாதிக்கவில்லை.

பன்னாட்டு கொடுக்கல்வாங்கல்கள் அறிக்கையிடல் முறைமையை அடிப்படையாகக் கொண்ட பணிகள் துறை தொடர்பான சில முக்கிய கண்டறிதல்கள் கீழே விபரிக்கப்பட்டுள்ளன.

i. கணனி மற்றும் தகவல் தொழில்நுட்பம்/ வெளியிலிருந்து வியாபாரப் பணிகளைப் பெற்றுக்கொள்ளல் மற்றும் தொடர்புடைய பணிகள்

பன்னாட்டு கொடுக்கல்வாங்கல்கள் அறிக்கையிடல் முறைமையை நடைமுறைப்படுத்துவதற்கு முன்னர், கணனி மற்றும் தகவல் தொழில்நுட்பம்/வெளியிலிருந்து வியாபாரப் பணிகளைப் பெற்றுக்கொள்வதுடன் தொடர்புடைய பணிகள் மட்டுப்படுத்தப்பட்ட அளவிட்டு பதிலிறுப்புகள் மற்றும் மாதிரி அளவிட்டு தரவுகளின் அடிப்படையிலான புள்ளிவிபர அனுமானம் போன்றவற்றை அடிப்படையாகக்கொண்டு மதிப்பிடப்பட்டன. அளவிட்டை அடிப்படையாகக் கொண்ட மதிப்பீடுகளிற்கமையாக, கணனி மற்றும் தகவல் தொழில்நுட்பம்/வெளியிலிருந்து வியாபாரப் பணிகளைப் பெற்றுக்கொள்வதுடன் தொடர்புடைய பணிகளுக்கான உட்பாய்ச்சல்கள் ஆண்டிற்கு ஏறத்தாழ ஐ.அ.டொலர் 1 பில்லியனாகக் காணப்பட்டது. எனினும், தகவல் தொழில்நுட்பம்/வெளியிலிருந்து வியாபாரப் பணிகளைப் பெற்றுக்கொள்வதுடன் தொடர்புடைய பணிகளிலிருந்து வெளிநாட்டுச் செலாவணியின் ஏறத்தாழ ஐ.அ.டொலர் 800 பில்லியன் உட்பாய்ச்சலை பன்னாட்டு கொடுக்கல்வாங்கல்கள் அறிக்கையிடல் முறைமை தரவுகள் தற்போது அறிக்கையிடுகின்றன. எவ்வாறெனினும், முன்னர் அறிக்கையிடப்படாத, தொழில்சார் மற்றும் முகாமைத்துவ ஆலோசனைப் பணிகள் மற்றும் தொழில்நுட்ப பணிகள் போன்ற

வரைபடம் சி.கு. 1.3: கணனி மற்றும் தகவல்தொழில்நுட்பம்/ வெளியிலிருந்து வியாபாரப் பணிகளைப் பெற்றுக் கொள்ளும் துறை மற்றும் ஏனைய வியாபாரப் பணிகளுக்கான உட்பாய்ச்சல்கள்



1

சில தோற்றம்பெற்றுவரும் பணிகளின் துணைத்துறைகளிலிருந்தான உட்பாய்ச்சல்கள் சென்மதி நிலுவைக்கு கணிசமானளவு பங்களிப்புச் செய்துள்ளன என பன்னாட்டு கொடுக்கல்வாங்கல்கள் அறிக்கையிடல் முறைமை தரவுகள் வெளியிட்டன. இதற்கமைய, இவ்வகைகள் தற்போது வேறாக இனங்காணப்பட்டு அறிக்கையிடப்பட்டுள்ளதுடன் பணிகள் துறை வகைப்படுத்தலுடன் தொடர்புடைய பாய்ச்சல்களை மேம்படுத்துகின்றது. வரைபடம் சி.கு. 1.3இல் காட்டப்பட்டதற்கமையாக, ஏனைய வியாபார பணிகளுடன் இணைந்து, கணனி மற்றும் தகவல் தொழில்நுட்பம்/வெளியிலிருந்து வியாபாரப் பணிகளைப் பெற்றுக்கொள்வதுடன் தொடர்புடைய பணிகளின் ஒருங்கிணைந்த மொத்தம் முன்னைய மதிப்பீடுகளுடன் இணங்கி செல்வதுடன், பன்னாட்டு கொடுக்கல்வாங்கல்கள் அறிக்கையிடல் முறைமையானது பணிகள் துறை வர்த்தக கொடுக்கல்வாங்கல்களின் மிகவும் துல்லியமானதும் விரிவானதுமான வகைப்படுத்தலை இயல்புசெய்துள்ளதுள்ளமையை நிரூபிக்கின்றது.


ii. கட்டடவாக்கம் மற்றும் காப்புறுதிப் பணிகள்

கட்டடவாக்கம் மற்றும் காப்புறுதிப் பணிகள் போன்ற சில பணிகள் துறைகள் முக்கியமாக குறைந்தளவான பதிலிறுப்பு வீதங்கள் காரணமாக அளவிட்டு அடிப்படையிலான மதிப்பீடுகளை அடிப்படையாகக் கொண்டு குறைவாக அறிக்கை செய்யப்பட்டதாக வெளிப்படுத்தப்பட்டன. பன்னாட்டு கொடுக்கல்வாங்கல்கள் அறிக்கையிடல் முறைமை தரவுகளை அடிப்படையாகக் கொண்டு, குறிப்பாக கட்டடவாக்கப் பணிகள் உட்பாய்ச்சல்கள் குறிப்பிடத்தக்கவையாகவுள்ளதுடன் இப்பணிகள் தொழில்கள் வருகின்ற ஆண்டுகளில் வளர்ச்சியடைவதற்கு மகத்தான உள்ளார்ந்த ஆற்றலை கொண்டுள்ளன என்பதை தரவுகள் எடுத்துக்காட்டுகின்றன (வரைபடம் சி.கு. 1.4). உள்நாட்டு கட்டடவாக்க தொழிற்சாலைகளின் மெதுவான மீட்சியினைக் கருத்திற்கொண்டு, விரிவாக்கத்திற்கான வெளிநாட்டு வாய்ப்புக்களை தேடும் இலங்கை கட்டடவாக்க நிறுவனங்கள் சமீபத்தில் காட்டிய உற்சாகம் இதற்கு பகுதியளவில் காரணமாக அமைந்தது.

iii. இலங்கை மாணவர்களால் வெளிநாட்டில் பின்தொடரப்படும் கல்வி மீதான செலவினம்

அண்மைய ஆண்டுகளில், வெளிநாட்டுக் கல்வியுடன் தொடர்புடைய எல்லைகளுக்கிடையிலான வெளிப்பாய்ச்சல்கள் கொள்கைச் சுழற்சிகளில் முக்கிய பேசப்பொருளாக இருந்து வருகின்றன. எனினும், இத்தகைய வெளிப்பாய்ச்சல்கள் மீதான நம்பகமான தரவுகள் இல்லாதது கொள்கை விவாதத்திற்கு தடையாக இருந்தது. பன்னாட்டு கொடுக்கல்வாங்கல்கள் அறிக்கையிடல் முறைமையை அறிமுகப்படுத்தியதிலிருந்து, கல்விசார்ந்த பணிகளுக்கான எல்லைகளுக்கிடையிலான கொடுப்பனவுகள் மாதாந்த அடிப்படையில் அறிக்கையிடப்பட்டு, பாரியவிலான

வரைபடம் சி.கு. 1.4: காப்புறுதி மற்றும் கட்டடவாக்கப் பணிகள் (உட்பாய்ச்சல்கள்)



வெளிப்படைத்தன்மையையும் தரவுத் தூண்டல் கொள்கைத் தீர்மானம் மேற்கொள்வதையும் ஊக்குவிக்கின்றன (வரைபடம் சி.கு. 1.5). எவ்வாறெனினும், இதுபோன்ற பணிகளுக்கான கொடுப்பனவுகளின் வங்கியல்லா வழிமுறைகளின் பயன்பாட்டின் காரணமாக, பன்னாட்டு கொடுக்கல்வாங்கல்கள் அறிக்கையிடல் முறைமையினூடாக அடையப்பெறும் பெறுமதி முழுமையடையாமலிருக்கலாம் என்பதை கவனத்தில் கொள்ளுதல் வேண்டும்.

பணிகள் துறை புள்ளிவிபரங்களின் பயன்பாடு

மேலே எடுத்துக்காட்டப்பட்டுள்ள உதாரணங்களுக்கமைய, செயல்திறன்வாய்ந்த கொள்கை உருவாக்கத்திற்கு பணிகள் துறை பற்றிய துல்லியமான தரவுகள் இன்றியமையாதவாகும். இலங்கை மத்திய வங்கியானது 2025 சனவரியில் வெளியிடத் தொடங்கிய மாதாந்த நடைமுறைக் கணக்குத் தரவுகளில் பணிகள் துறை புள்ளிவிபரங்கள் தற்போது உள்ளடக்கப்பட்டுள்ளன. நடைமுறைக் கணக்கு புள்ளிவிபரங்களை அடிக்கடி மற்றும் துல்லியமாக அறிக்கையிடுகின்றமையானது நாணய மற்றும் இறைக் கொள்கைகளை வடிவமைப்பதில் கொள்கை வகுப்பாளர்களுக்கு பெறுமதிமிக்க நுண்ணறிவுகளை வழங்குகின்றது. மேலதிகமாக, பணிகள் துறை தரவுகள் உள்ளடங்கலாக நடைமுறைக் கணக்கின் மாதாந்த இறைப்படுத்தல்கள், வெளிநாட்டுத் துறையில் சாத்தியமான மாற்றங்களின் முன்கூட்டிய குறிகாட்டிகளை வழங்குகின்றன. இந்தத் தரவு எதிர்காலத்தில் சாத்தியமான சென்மதி நிலுவைச் சவால்களை எதிர்வுகூறுவதற்கான முக்கிய சமிக்ஞையாக செயல்பட முடியும்.

முன்னோக்கிய பயணம்

முன்னோக்கி பார்க்கையில், வெளிநாட்டுத் துறை புள்ளிவிபரங்களை மேலும் முன்னேற்றுவதற்கு, வங்கித்தொழில் துறை உள்ளடங்கலாக, பன்னாட்டு கொடுக்கல்வாங்கல்கள்

வரைபடம் சி.கு. 1.5: இலங்கை மாணவர்களால் வெளிநாட்டில் பின்தொடரப்படும் கல்வி மீதான செலவினம்



அறிக்கையிடல் முறைமை செயற்றிட்டத்தில் ஈடுபட்டுள்ள ஆர்வலர்களுடன் நெருக்கமாகப் பணியாற்றுவதை இலங்கை மத்திய வங்கி இலக்காகக் கொண்டுள்ளது. மேலும், இலங்கை மத்திய வங்கியானது அதன் சுய மதிப்பீடுகளினதும் அலுவல்சார் தரவுகளினதும் வேறுபாடுகளை நீக்குவதற்கு முக்கிய பணிகள் துறை கைத்தொழில்கள் மற்றும் தொடர்புடைய வர்த்தக அமைப்புகளிடம் கலந்துரையாடுவதற்கும் பணிகள் துறை புள்ளிவிபரங்களின் உள்ளடக்கத்தையும் தரத்தையும் மேலும் உயர்த்துவதற்கும் ஆர்வத்துடன் காணப்படுகின்றது. இதற்கு மேலதிகமாக, வளர்ச்சியடைந்துவரும் பணிகள் துறைகளின் வளர்ச்சி வாய்ப்பினை சிறந்த முறையில் அறிந்துகொள்வதில் கவனம்செலுத்துவதற்கு, இலங்கை மத்திய வங்கி பன்னாட்டு கொடுக்கல்வாங்கல்கள் அறிக்கையில் தரவுகளை அடிப்படையாகக் கொண்ட தீவிரமான துறைசார் கொள்கை ஆய்வுகளை மேற்கொள்வதற்கு திட்டமிடுகின்றது.

அறிவுறுத்தப்பட்ட கொள்கை வகுப்பிற்கான பெறுமதிமிக்க நுண்ணோக்குகளை இதுபோன்ற பகுப்பாய்வுகள் வழங்குவதுடன் வளர்ச்சியடைந்துவரும் பணிகள் துறையைப் பேணிவளர்ப்பதற்கான உபாயங்களை உருவாக்குவதற்கும் அதன் உள்ளார்ந்த ஆற்றலை அதிகரிக்கச்செய்வதற்கும் ஆதரவளிக்கும்.

உசாத்துணைகள்

United Nations, European Commission, International Monetary Fund, Organisation for Economic Co-operation and Development and World Bank (2009) *System of National Accounts 2008*, New York: United Nations.

Wijayawardhana A (2024) 'Capturing Services Sector Cross Border Transactions: The Central Bank of Sri Lanka's Long Endeavour to Establish an International Transactions Reporting System', Information Series Note, Central Bank of Sri Lanka.